



РЕПУБЛИКА СЕВЕРНА МАКЕДОНИЈА
АГЕНЦИЈА ЗА АДМИНИСТРАЦИЈА

ПРАВИЛНИК
ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА СИСТЕМАТИЗАЦИЈА НА
РАБОТНИТЕ МЕСТА ВО АГЕНЦИЈАТА ЗА АДМИНИСТРАЦИЈА



Врз основа на член 17 став (7) од Законот за вработените во јавниот сектор („Службен весник на Република Македонија“ број 27/14, 199/14, 27/16, 35/18, 198/18 и „Службен весник на Република Северна Македонија“ број 143/19, 14/20 и 208/24) и член 16 став (2) алинеја 6 од Законот за административни службеници („Службен весник на Република Македонија“ број 27/14, 199/14, 48/15, 154/15, 5/16, 142/16, 11/18 и „Службен весник на Република Северна Македонија“ 275/19, 14/20, 215/21, 99/22 и 208/24) директорот на Агенцијата за администрација, донесе

Правилник
за изменување и дополнување на Правилникот за систематизација на
работните места во Агенцијата за администрација

Член 1

Со овој правилник се врши измена на Правилникот за систематизација на работните места во Агенцијата за администрација, број 01-1731/2 од 15.06.2015 година, број 01-1731/6 од 21.08.2015 година, број 01-137/1 од 27.01.2016 година, број 01-184/1 од 31.01.2017 година, број 01-1087/1 од 17.07.2017 година, број 01-1087/4 од 21.11.2017 година, број 01-267/1 од 09.02.2018 година, број 01-267/4 од 14.06.2018 година, број 01-267/7 од 21.08.2018 година, број 1243/3 од 06.08.2019 година, број 01-1243/13 од 15.11.2019 година, број 01-1494/1 од 25.09.2020 година, број 01-709/1 од 23.03.2021 година, број 01-2456/1 од 09.12.2022 година, број 01-609/1 од 22.02.2023 година, број 01-609/4 од 17.05.2023 година, број 01-1167/3 од 26.05.2025 година и број 01-1167/5 од 19.06.2025 година.

Член 2

Во глава IV. **Опис на работните места во Агенцијата**, точка 2. Сектор за селекција на кандидати за вработување, во потточка 2.1. Одделение за јавен оглас и административна селекција, работно место со **Реден број 24**, **Шифра**-УПР0101Б04000, **Ниво**-Б4, **Звање** – Раководител на одделение, **Назив на работното место** – Раководител на Одделение за јавен оглас и административна селекција, во насловот „**Вид на образование**“ зборовите „Правни науки, Јавна управа и администрација“ се заменуваат со зборовите „Општествени науки“.

Член 3

Во глава IV. **Опис на работните места во Агенцијата**, точка 2. Сектор за селекција на кандидати за вработување, во потточка 2.2. Одделение за спроведување на испити, интервју и тест на личност, работно место со **Реден број 33**, **Шифра**-УПР0101Б04000, **Ниво**-Б4, **Звање** – Раководител на одделение, **Назив на работното место** –

Раководител на Одделение за спроведување на испити и интервју, во насловот „Вид на образование“ зборовите „Правни науки, Политички науки или Организациони науки и управување (менаџмент)“ се заменуваат со зборовите „Општествени науки“.

Член 4

Во глава IV. Опис на работните места во Агенцијата, точка 3. Сектор за стручно – административни работи и јавни набавки, во потточка 3.3. Одделение за јавни набавки, работно место со Реден број 57, Шифра-УПР0101Б04000, Ниво-Б4, Звање – Раководител на одделение, Назив на работното место – Раководител на Одделение за јавни набавки, во насловот „Вид на образование“ зборовите „Правни науки, Економски науки или Наука за книжевноста“ се заменуваат со зборовите „Високо образование“.

Член 5

Согласно извршените измени и дополнувања на Правилникот се прават измени и дополнувања на табеларниот преглед како составен дел на Правилникот.

Член 6

Овој Правилник влегува во сила со денот на донесувањето, а ќе се применува по добиената согласност од Министерството за јавна администрација.

ДИРЕКТОР,
Д-Р ЛУБИЦА КАРАМАНДИ ПОПЧЕВСКИ



Образложение

Заради поефикасно извршување на надлежностите на Агенцијата за администрација утврдени во член 14 од Законот за административни службеници, како и поефикасно извршување на надлежностите на Секторот за селекција на кандидати за вработување и во Сектор за стручно – административни работи и јавни набавки, се вршат измени како што се наведени во овој Правилник за изменување и дополнување на правилникот за систематизација на работните места во агенцијата за администрација.

Со членовите 2, 3 и 4 се проширува видот на образованието кое кандидатите треба да го имаат за да се вработат на конкретното работно место.

Членот 5 ја регулира измената на табеларниот преглед, како составен дел на Правилникот, а членот 6 го регулира прашањето на стапување во сила на Правилникот.